

डीएवी और आर्य समाज ने पांच करोड़ रुपये दिए

पीएम केयर्स फंड

नई दिल्ली | हिब्यू

डीएवी समूह के स्कूलों ने कोरोना वायरस से लड़ने के लिए गठित पीएम केयर्स फंड में अपने सभी कार्यकर्ताओं और कर्मचारियों का एक दिन का वेतन और पांच करोड़ की राशि अलग से देने का ऐलान किया है।

डीएवी कॉलेज प्रबंधकर्मी समिति एवं आर्य प्रादेशिक प्रतिनिधि सभा की

प्रधान पूनम सूरी ने प्रधानमंत्री नरेंद्र मोदी के नाम पत्र जारी कर बताया कि कोरोना से लड़ाई में ये संस्थाएं देश के साथ हैं और अपने कर्मचारियों और कार्यकर्ताओं का एक दिन का वेतन दान करेंगे। इनमें डीएवी विश्वविद्यालय, डीएवी कॉलेजों और डीएवी स्कूलों के कर्मचारी शामिल हैं। सूरी ने यह भी बताया कि आर्य सभाओं के कुछ गणमान्य व्यक्तियों ने अलग से दान की इच्छा जताई है और इस तरह से से अभी डीएवी और आर्य समाजों की ओर से पांच करोड़ रुपये पीएम केयर्स फंड में भेजी जा रही हैं।